



ශ්‍රී ලංකා මහ බංකුව  
ඩිලැන්සක මත්තිය බණ්ඩි  
CENTRAL BANK OF SRI LANKA

සන්නිවේදන දෙපාර්තමේන්තුව

30, ජනාධිපති මාවත, කොළඹ 01, ශ්‍රී ලංකාව  
දුරකථන අංක: 2477424, 2477423, 2477311  
ගැස්ස්: 2346257, 2477739  
ඊ-මෙල්: dcommunications@cbsl.lk, communications@cbsl.lk  
වෙබ් අඩවිය: www.cbsl.gov.lk

## ප්‍රවත්පත් නිවේදනය

**නිකුත් කළේ ආර්ථික පර්යේෂණ දෙපාර්තමේන්තුව**

**දිනය 2013 දෙසැම්බර් මස 3 වනි දින**

### 2013 ඔක්තෝබර් මාසයේ දී විදේශීය අංශයේ ක්‍රියාකාරීත්වය


#### සමස්ත නිරීක්ෂණය

2013 වසරේ ඔක්තෝබර් මාසය තුළ දී වෙළඳ හිගය විශාල ලෙස අඩුවීමත් සමග විදේශීය අංශය තවදුරටත් ගක්තිමත් විය. ආනයන වියදම පහළ ගිය අතර, ගෝලීය ආර්ථිකය යටා තත්ත්වයට පත්වීම පිළිබඳ කරමින් අපනයන ආදායම වාර්තාගත මට්ටමකට ඉහළ ගියේය. වෙළඳ හිගය අඩුවීම, සේවා ගිණුම වෙත වූ ලැබීම ඉහළ යාම සහ පොදුගලික සංකාම ඉහළ යාම ජ්‍යෙෂ්ඨ ගිණුමේ හිගය අඩු වීමට අයක විය. විදේශීය අංශයේ සතුවූදායක වර්ධනයත් සමග මූල්‍ය ගිණුම වෙත වූ ලැබීම ඉහළ යාමේ ප්‍රතිඵ්‍යෘතික් ලෙස 2013 වසරේ පළමු මාස දහය තුළ දී 2012 වසරේ අනුරුප කාලපරිච්ඡේදයේ පැවති හිගයට සාපේක්ෂව ගෙවුම් තුළනයේ අතිරික්තයක් ඇස්තමේන්තු කර ඇත.

#### ගෙවුම් තුළනයේ වෙළඳ ගිණුම

2013 ජූනි මස සිට නිරීක්ෂණය කළ අපනයන ආදායම වැඩිවීමේ ප්‍රවණතාවය අඛණ්ඩව පවත්වා ගෙනිමින් 2013 ඔක්තෝබර් මාසයේ දී ඉතිහාසයේ ප්‍රථමවරට අපනයන ආදායම එ.ජ.ඩොලර් බිලියනය ඉක්මවිය. පසුගිය වසරට සාපේක්ෂව සියයට 35.1 ක්වූ මෙම වර්ධනය 2011 මැයි මාසයෙන් පසු වාර්තා වූ ඉහළම වර්ධන ප්‍රතිශතය වන අතර, 2012 අනුරුප මාසය භා සැසදීමේ දී ආනයන වියදම සියයට 2.8 කින් අඩු විය. මෙහි ප්‍රතිඵ්‍යෘතික් ලෙස මෙම කාලපරිච්ඡේදය තුළ දී වෙළඳ ගෝලීය එ.ජ.ඩොලර් මිලියන 494 ක් දක්වා සියයට 38.9 කින් සැලකිය යුතු ලෙස අඩු විය. සමුව්විත අයන් සැලකීමේ දී, 2013 වසරේ පළමු මාස දහය තුළදී අපනයන ආදායම සියයට 3.6 කින් වර්ධනය වූ අතර, ආනයන වියදම 2012

වසරේ අනුරුද කාලපරිච්ඡයට සාපේක්ෂව සියයට 1.1 කින් පහත වැළැකි. ඒ අනුව, මෙම කාලපරිච්ඡය තුළ සම්බුද්ධ වෙළඳ ගේශය 2012 අනුරුද කාලපරිච්ඡයට සාපේක්ෂව එ.ජ.ඩොලර් මිලියන 7,216 ක් දක්වා සියයට 6 කින් අඩුවිය.



2013 වසරේ ඔක්තෝබර් මාසයේ අපනයන ආදායම, ශ්‍රී ලංකා අපනයන ඉතිහාසයේ වැඩිම මාසික අපනයන අගය වාර්තා කරමින් එ.ජ.ඩොලර් මිලියන 1,041 ක් දක්වා වැඩි විය. මෙම වර්ධනය සඳහා කාර්මික අපනයන ද අනතුරුව කෘෂිකාර්මික අපනයන ද දායක විය. 2013 ඔක්තෝබර් මාසයේ දී මුළු අපනයනවලින් සියයට 74 කට වඩා වැඩි දායකත්වයක් දක්වන කාර්මික අපනයන ආදායම ප්‍රධාන වශයෙන් රෙදිපිළි හා ඇගෙල්ම අපනයන ඉහළ යාම හේතුවෙන් පෙර වසරට සාපේක්ෂව එ.ජ.ඩොලර් මිලියන 771 ක් දක්වා සියයට 34 කින් වර්ධනය විය. රෙදිපිළි හා ඇගෙල්ම අපනයන ආදායම 2013 වසරේ ඔක්තෝබර් මාසයේ දී පෙර වසරට සාපේක්ෂව එ.ජ.ඩොලර් මිලියන 436 ක් දක්වා සියයට 46.8 කින් වර්ධනය වූ අතර, එය රෙදිපිළි හා ඇගෙල්ම අපනයන මෙතෙක් වාර්තා කළ වැඩිම මාසික අගය වේ. ශ්‍රී ලංකාවේ ප්‍රධාන අපනයන ගමනාන්තයන් වන යුරෝපා සංගමය සහ ඇමරිකා එක්සත් ජනපදය වෙත කළ ඇගෙල්ම අපනයන 2013 වසරේ ඔක්තෝබර් මාසයේ දී පිළිවෙළින් සියයට 53.2 ක සහ සියයට 43.4 ක් ලෙස සැලකිය යුතු අයුරින් වර්ධනය වූ අතර, එම ආර්ථිකයන්වල යා තත්ත්වයට පත්වීම සහ උත්සව සමයේ පවතින අධික ඉල්ලුම ඉන් පිළිබිඳු විය. මේ අතර, 2013 ඔක්තෝබර් මාසයේ දී රබර් නිෂ්පාදිත අපනයන ආදායම 2012 අගෝස්තු මාසයෙන් පසුව වාර්තා වූ ඉහළම අගය වාර්තා කරමින් එ.ජ.ඩොලර් මිලියන 94 ක් දක්වා සියයට 50.1 කින් වැඩි වූ අතර මේ සඳහා රබර් වයර් අපනයන ඉහළයාම ප්‍රධාන වශයෙන් හේතු විය. මැණික් දියමන්ති හා ස්වර්ණාහරණ, සත්ව ආහාර සහ බනිජතෙල් නිෂ්පාදිත යන කාණ්ඩයන් හැර අනෙකුත් සියලු කාර්මික අපනයන කාණ්ඩයන්ගේ අපනයන 2013 ඔක්තෝබර් මාසයේ දී වර්ධනය විය. කෘෂිකාර්මික අපනයන ආදායම 2013 ඔක්තෝබර් මාසයේ දී එ.ජ.ඩොලර් මිලියන 258 ක් දක්වා සියයට 37.4 කින් වර්ධනය වූ අතර, මේ සඳහා ප්‍රධාන වශයෙන් තේ සහ කුළුබඩු අපනයන ආදායම ඉහළ යාම හේතු විය. 2013 ඔක්තෝබර් මාසයේ දී තේ අපනයන ආදායම එ.ජ.ඩොලර් මිලියන 147 ක් දක්වා සියයට 13.6 ක වර්ධනය සහ සාමාන්‍ය තේ අපනයන මෙලහි සියයට 11.4 ක වර්ධනය යන දෙකෙහිම ප්‍රතිඵලයකි. කුළුබඩු අපනයන ආදායම එ.ජ.ඩොලර් මිලියන 41 ක් දක්වා සියයට 79.9 කින් සැලකිය යුතු ලෙස වර්ධනය වූ අතර, මේ

සඳහා ගම්මිරස් සහ කුරුදු අපනයනයන් දායක විය. පෙර වසරේ අනුරුදු කාලපරිච්ඡයට සාපේක්ෂව, ගම්මිරස් හා කුරුදු අපනයන මිල ගණන් අඩු වීම හමුවේ වුවද 2013 ජූනි මාසයේ සිට අබෞත් ගක්තිමත් ක්‍රියාකාරිත්වයක් වාර්තා කරමින් එම වෙළෙඳ ද්‍රව්‍යන්ගේ අපනයන පරිමාවන් සැලකිය යුතු ලෙස වර්ධනය විය. කෙසේ වුවද, විනය හා ජපානය වැනි ප්‍රධාන රබර පාරිභෝගික රටවල ඉල්ලුම පහත වැටීමත් සමග අපනයන පරිමාව සහ මිල යන දෙකෙහිම අඩුවීම හේතුවෙන් 2013 ඔක්තෝබර් මාසයේදී රබර අපනයන ආදායම 2012 ඔක්තෝබර් මාසය හා සැසදීමේදී සියයට 29.0 කින් අඩුවිය.

අන්තර් හා ආයෝජන භාණ්ඩ යන දෙකෙහිම ආනයන සැලකිය යුතු ලෙස පහළ යාම හේතුවෙන් 2013 ඔක්තෝබර් මාසයේ ආනයන වියදම එ.ජ.ඩොලර් මිලයන 1,535 ක් දක්වා සියයට 2.8 කින් පහත වැටුණි. ඉන්ධන සහ රෙදිපිළි ආනයනයේ පහත වැටීම ප්‍රධාන වශයෙන් හේතුකොට ගෙන 2013 ඔක්තෝබර් මාසයේ අන්තර් භාණ්ඩ ආනයන වියදම පෙර වසරේ අනුරුදු කාලපරිච්ඡයට සාපේක්ෂව එ.ජ.ඩොලර් මිලයන 897 ක් දක්වා සියයට 7.8 කින් පහත වැටුණි. පෙර මාසවල දී ආනයනය කළ තොග ප්‍රමාණවත් ලෙස පැවතීම හේතුවෙන් බනිජ තෙල් නිෂ්පාදන ආනයන වියදම 2013 වසරේ ඔක්තෝබර් මාසයේදී පහත වැටුණි. රෙදිපිළි හා ඇගේල්ම් අපනයනයේ ගක්තිමත් වර්ධනයක් පැවතියද ඇගේල්ම් කරමාන්තයේ ඉහළ එකතු කළ අයය සහ මෙම ක්ෂේත්‍රයට අවශ්‍ය අමුදුවා දේශීය වශයෙන් නිෂ්පාදනය කිරීමේ දියුණුව පිළිබුම් කරමින් රෙදිපිළි හා රෙදිපිළි උපාංග ආනයන කුමානුකූලව පහළ යන ලදී. අන්තර් භාණ්ඩ ආනයන අඩු වීමට දියමන්ති හා අගනා ලෝහ සහ රබර නිෂ්පාදන ආනයනයන්හි අඩු වීමද දායක විය. කෙසේ වුවද, ඉදිරි මහ කන්නය සඳහා ප්‍රමාණවත් පොහොර තොග පවත්වා ගැනීම තහවුරු කර ගැනීම සහ 2012 අනුරුදු කාලයේදී ආනයන අඩුව පැවතීම යන කරුණු ප්‍රධාන වශයෙන් හේතුකොට ගෙන 2013 ඔක්තෝබර් මාසයේදී, පොහොර ආනයන වියදම පෙර වසරේ අනුරුදු කාලපරිච්ඡයට සාපේක්ෂව එ.ජ.ඩොලර් මිලයන 27 ක් දක්වා සියයට 110.7 කින් තියුණු ලෙස වැඩි විය. 2013 ඔක්තෝබර් මාසයේදී, ගොඩනැගිලි ද්‍රව්‍ය ආනයනය සියයට 13.4 කින් වර්ධනය වුවද, යන්තු සූත්‍ර සහ උපකරණ ආනයන සියයට 16.5 කින් සහ ප්‍රවාහන උපකරණ ආනයන සියයට 11.0 කින් පහත වැටීම ප්‍රධාන වශයෙන් හේතුකොට ගෙන ආයෝජන භාණ්ඩ ආනයන වියදම පෙර වසරේ අනුරුදු කාලපරිච්ඡයට සාපේක්ෂව එ.ජ.ඩොලර් මිලයන 351 දක්වා සියයට 6.8 කින් අඩු විය. මේ අතර, ආහාරමය සහ ආහාරමය තොවන යන පාරිභෝගික භාණ්ඩ කාණ්ඩයන් දෙකෙහිම වර්ධනයක් වාර්තා කරමින්, 2013 ඔක්තෝබර් මාසයේදී පාරිභෝගික භාණ්ඩ ආනයන වියදම පෙර වසරේ අනුරුදු කාලපරිච්ඡයට සාපේක්ෂව එ.ජ.ඩොලර් මිලයන 286 ක් දක්වා සියයට 25.6 කින් වර්ධනය විය. 2013 ඔක්තෝබර් මාසයේදී පාරිභෝගික භාණ්ඩ ආනයන වියදමේ වර්ධනය සඳහා ප්‍රධාන ලෙස දායක වෙමින්, රථවාහන ආනයනය පෙර වසරේ අනුරුදු කාලපරිච්ඡයට සාපේක්ෂව සියයට 150.7 කින් වර්ධනය විය. කිරී නිෂ්පාදන, රෙදිපිළි හා උපාංග, තෙල් හා මේද, බෙහෙත් හා ඔශ්පයිය නිෂ්පාදන සහ ගෘහ හා දැව භාණ්ඩ යනාදිය ද පාරිභෝගික භාණ්ඩ ආනයන වර්ධනයට දායක විය.

## ගෙවුම් කුලනයේ සේවා ගිණුම යටතේ වන සංචාරක ඉපැයීම

2013 වසරේ ඔක්තෝබර් මාසයේ දී සංචාරක පැමිණීම් පසුගිය වසරේ ඔක්තෝබර් මාසය සමග සැසදීමේ දී 102,805 ක් දක්වා සියලු 27.9 කින් වර්ධනය විය. මේ අනුව, වසරේ පළමු මාස දහය තුළ දී සංචාරක පැමිණීම් පසුගිය වසරේ අනුරුප කාලපරිච්ඡේදය සමග සැසදීමේ දී 904,015 දක්වා සියලු 16.8 ක වර්ධනයක් වාර්තා කළේය. 2013 වසරේ පළමු මාස දහය තුළ දී සංචාරක ඉපැයීම් 2012 වසරේ අනුරුප කාලපරිච්ඡේදය තුළ වාර්තා වූ සමුව්විත සංචාරක ඉපැයීම් එ.ජ.ඩොලර් මිලියන 790.5 සමග සැසදීමේ දී, එ.ජ.ඩොලර් මිලියන 996.2 ක් දක්වා සියලු 26 ක වර්ධනයක් වාර්තා කළේය. 2013 වසරේ ඔක්තෝබර් මාසය තුළ සංචාරකයන් පැමිණීමේ ප්‍රධාන මූලාශ්‍ර පහ ලෙස ඉන්දියාව, එක්සත් රාජධානීය, මැදිපෙරදිග, ජර්මනිය සහ මාලධිවයින වාර්තා වූ අතර, ඔක්තෝබර් මාසය තුළ මූල් සංචාරක පැමිණීම්වලින් සියලු 50 කට පමණ මෙම මූලාශ්‍ර ආයක විය.

## ගෙවුම් කුලනයේ ජංගම සංකාම

2013 වසරේ ඔක්තෝබර් මාසයේ දී පැවති සේවා නියුක්තිකයින්ගේ ප්‍රේෂණ 2012 වසරේ ඔක්තෝබර් මාසය තුළ වූ එ.ජ.ඩොලර් මිලියන 522.1 සිට එ.ජ.ඩොලර් මිලියන 599.6 ක් දක්වා සියලු 14.8 කින් ඉහළ ගියේය. 2013 වසරේ පළමු මාස දහය තුළ සේවා නියුක්තිකයින්ගේ ප්‍රේෂණයන්හි සමුව්විත ලැබීම් 2012 වසරේ අනුරුප කාලපරිච්ඡේදය සමග සැසදීමේ දී එ.ජ.ඩොලර් මිලියන 5,521.9 ක් දක්වා සියලු 11.8 කින් ඉහළ ගියේය. සේවා නියුක්තිකයින්ගේ ප්‍රේෂණ අඛණ්ඩව වර්ධනය වීමට වෘත්තීය හා පුහුණු අංශයට අයන් ගුම සංකුමණ ඉහළ යාම තවදුරටත් ආයක විය.

## ගෙවුම් කුලනයේ ප්‍රාග්ධන හා මූල්‍ය ගිණුම

2013 වසරේ පළමු මාස නවය තුළ දී විද්‍යුතිය සාප්‍ර ආයෝජන ලැබීම් 2012 වසරේ අනුරුප කාලපරිච්ඡේදයේ පැවති එ.ජ.ඩොලර් මිලියන 614.7 හා සැසදීමේ දී එ.ජ.ඩොලර් මිලියන 870 ක් දක්වා සියලු 42 කින් ඉහළ ගියේය. 2013 වසරේ පළමු මාස එකාළහ තුළ දී කොළඹ කොටස් වෙළඳපොල වෙත ගුද්ධ විදේශීය ලැබීම් වශයෙන් එ.ජ.ඩොලර් මිලියන 176.5 ක් ලැබුණු අතර රාජ්‍ය සුරක්ෂිත වෙළඳපොල වෙත වූ ගුද්ධ ලැබීම් ප්‍රමාණය එ.ජ.ඩොලර් මිලියන 506 ක් විය. 2013 වසරේ පළමු මාස නවය තුළ දී රජය විසින් ලබාගත් දිගු කාලීන ණය, 2012 වසරේ අනුරුප කාලපරිච්ඡේදය තුළ දී දිගුකාලීන ණය වශයෙන් ලබාගත් එ.ජ.ඩොලර් මිලියන 2,450 ට සාපේක්ෂව එ.ජ.ඩොලර් මිලියන 1,302 ක් විය. මේ අතර, 2013 වසරේ ඔක්තෝබර් මස අග වන විට බලපත්‍රලාභී වාණිජ බැංකු සහ බලපත්‍රලාභී විශේෂීත බැංකු වෙත වූ ලැබීම් එ.ජ.ඩොලර් මිලියන 1,548.3 ක් වූ අතර, එම ප්‍රමාණයෙන් එ.ජ.ඩොලර් මිලියන 850 ක් බලපත්‍රලාභී විශේෂීත බැංකු මගින් බැඳුම්කර නිකුතු තුළින් ලබාගන්නා ලදී.

## ගෙවුම් තුළනයේ සමස්ත තත්ත්වය

2013 වසරේ ජනවාරි සිට ඔක්තෝබර් දක්වා වූ කාලපරිවිෂේදය තුළ දී සමස්ත ගෙවුම් තුළනය, 2012 වසරේ අනුරුප කාලපරිවිෂේදයේ පැවති එ.ජ.ඩොලර් මිලියන 185 ක හිගයට සාපේක්ෂව එ.ජ.ඩොලර් මිලියන 749 ක අතිරික්තයක් වාර්තා කර ඇතැයි ඇස්තමේන්තු කර තිබේ. වසර තුළ පැවති අනියෝගාත්මක ගෝලිය ආර්ථික තත්ත්වය හමුවේ වුවද සමස්ත ගෙවුම් තුළනය මෙම වර්ධනය සාක්ෂාත් කර ගැනීමට සමත් වී ඇත.

## ජාත්‍යන්තර සංචිත

2013 වසරේ ඔක්තෝබර් මස අග වන විට ශ්‍රී ලංකාවේ දළ නිල සංචිත ප්‍රමාණය එ.ජ.ඩොලර් බ්ලියන 7.1 ක් වූ අතර වාණිජ බැංකුවල විදේශ වත්කම් ඇතුළත් මුළු විදේශීය සංචිත ප්‍රමාණය එ.ජ.ඩොලර් බ්ලියන 8.5 ක් විය. ආනයනික මාස වශයෙන් සැලකු විට දළ නිල සංචිත ප්‍රමාණය සහ මුළු විදේශීය සංචිත ප්‍රමාණය 2013 වසරේ ඔක්තෝබර් මස අග වන විට පිළිවෙළින් ආනයනික මාස 4.5 කට සහ 5.4 කට සමාන විය. මෙම කාලපරිවිෂේදය තුළ දී එ.ජ.ඩොලර් මිලියන 1,251 ක විදේශීය ණය සේවාකරණ ගෙවීම සහ ජාත්‍යන්තර මූල්‍ය අරමුදලේ සම්පස්ථ නිය පහසුකම සඳහා වූ එ.ජ.ඩොලර් මිලියන 369 ක නිය ආපසුගෙවීම හමුවේ වුවද, 2013 වසරේ පළමු මාස දහය තුළ දී ශ්‍රී ලංකාවේ දළ නිල සංචිත ප්‍රමාණය සතුපුද්‍රයක මට්ටමකින් පවත්වාගෙන යාමට හැකි විය.

## විනිමය අනුපාතිකයේ හැසිරීම

2013 වසරේ මේ දක්වා කාලය තුළ දී අනෙකුත් විදේශ ව්‍යවහාර මුදල්වල හැසිරීම මත පදනම්ව ශ්‍රී ලංකා රුපියල ප්‍රධාන මුදල් වර්ග කිහිපයකට එරෙහිව අධිප්‍රමාණය විය. 2012 වසර අවසානයේ සිට 2013 වසරේ දෙසැම්බර් 2 වන දින වන විට රුපියල, ජපන් යෙන්වලට එරෙහිව 15.4 කින් ද, ඉත්දියානු රුපියලට එරෙහිව සියයට 10.6 කින් ද ඔස්ට්‍රේලියානු ඩොලරයට එරෙහිව සියයට 10.0 කින් ද අධිප්‍රමාණය විය. ශ්‍රී ලංකා රුපියල එ.ජ.ඩොලරයට එරෙහිව ජ්‍රන් මස මැද සිට අගෝස්තු මස අග දක්වා වූ කෙටි කාලය තුළ අවප්‍රමාණය විමෙන් අනතුරුව 2013 අගෝස්තු මස අග සිට එය සියයට 1.4 කින් අධිප්‍රමාණය විය. 2013 වසරේ සැප්තැම්බර් සහ ඔක්තෝබර් මාසවලදී පිළිවෙළින් ජාතික ඉතිරිකිරීමේ බැංකුව සහ DFCC බැංකුව සිදු කළ බැඳුම්කර නිකුතු තුළින් වූ ලැබීම සමඟ බැංකු අංශය වෙත ගලා ආ ලැබීම ඉහළ යාම, විදේශීය විනිමය වෙළෙඳපාල තුළ රුපියල ස්ථායිව පවත්වා ගැනීමට උපකාරී විය. මේ අතර, 2013 වසරේ මේ දක්වා කාලය තුළ දී රුපියල එ.ජ.ඩොලරයට එරෙහිව සියයට 3.0 ක සූඩ වශයෙන් අවප්‍රමාණය වීමක් වාර්තා කළේය. විදේශ ව්‍යවහාර මුදල්වල හැසිරීම මත පදනම්ව, මෙම කාලය තුළ දී රුපියල යුරෝවලට එරෙහිව සියයට 5.8 කින් හා ස්ටර්ලින් පවුමට එරෙහිව සියයට 4.7 කින් අවප්‍රමාණය විය.

**සංඛ්‍යා සටහන 1. විදේශ අංශයේ ක්‍රියාකාරීත්වයෙහි සාරාංශයක් - ඔක්තෝබර් 2013 <sup>(අ)</sup>**

කාණ්ඩය	2012	2013	ණක්.	2012	2013	ණන - ඔක්.
	මක්.	මක්.	වර්ධනය	ණන - මක්.	ණන - මක්.	වර්ධනය
	එ.ජ.ඩො.	එ.ජ.ඩො.	(සියයට)	එ.ජ.ඩො.	එ.ජ.ඩො.	(සියයට)
අපනයන	<b>770.4</b>	<b>1,041.1</b>	<b>35.1</b>	<b>8,075.0</b>	<b>8,368.3</b>	<b>3.6</b>
මෙයින්,						
කාමිකාරමික	<b>187.5</b>	<b>257.7</b>	<b>37.4</b>	<b>1,923.9</b>	<b>2,094.9</b>	<b>8.9</b>
මෙයින්, තේ	116.0	146.8	26.6	1,147.6	1,249.7	8.9
කාරමික	<b>575.9</b>	<b>771.4</b>	<b>34.0</b>	<b>6,094.7</b>	<b>6,224.3</b>	<b>2.1</b>
මෙයින්, රේඛිපිළි හා ඇගෝම	297.2	436.4	46.8	3,269.4	3,563.0	9.0
රබර නිෂ්පාදන	62.9	94.5	50.1	707.2	710.4	0.5
ආහාර පාන හා දුම්කොල	19.1	25.5	33.2	232.3	192.4	-17.2
බනිජ ද්‍රව්‍ය	<b>6.1</b>	<b>10.8</b>	<b>76.3</b>	<b>48.3</b>	<b>38.8</b>	<b>-19.6</b>
ආනයන	<b>1,579.1</b>	<b>1,535.4</b>	<b>-2.8</b>	<b>15,752.2</b>	<b>15,583.9</b>	<b>-1.1</b>
මෙයින්,						
පාරිභෝගික හාන්ඩ	<b>227.8</b>	<b>286.2</b>	<b>25.6</b>	<b>2,519.5</b>	<b>2,619.1</b>	<b>4.0</b>
මෙයින්, ආහාර හා පාන වර්ග	100.1	101.7	1.6	1,094.0	1,128.1	3.1
ආහාරමය තොවන පාරිභෝගික හාන්ඩ	127.7	184.5	44.5	1,425.5	1,491.0	4.6
අන්තර හාන්ඩ	<b>972.6</b>	<b>896.9</b>	<b>-7.8</b>	<b>9,524.8</b>	<b>9,425.5</b>	<b>-1.0</b>
මෙයින්, බනිජ තෙල්	374.3	367.7	-1.8	4,089.5	4,196.9	2.6
රේඛිපිළි හා රේඛිපිළි උපාංග	224.0	186.2	-16.9	1,868.6	1,688.9	-9.6
ආයෝජන හාන්ඩ	<b>376.4</b>	<b>350.8</b>	<b>-6.8</b>	<b>3,681.8</b>	<b>3,527.7</b>	<b>-4.2</b>
මෙයින්, යන්ත්‍ර සූත්‍ර හා උපකරණ	206.9	172.8	-16.5	1,807.2	1,868.5	3.4
ප්‍රවාහන උපකරණ	59.8	53.2	-11.0	878.0	519.7	-40.8
ගොඩනැගිලි ද්‍රව්‍ය	109.6	124.2	13.4	992.8	1,134.8	14.3
වෙළඳ ගිණුම් තියය	<b>-808.8</b>	<b>-494.3</b>	<b>-38.9</b>	<b>-7,677.3</b>	<b>-7,215.7</b>	<b>-6.0</b>
විදේශ සේවා තියුණුකිරීම් වෙත ප්‍රේෂණ	<b>522.1</b>	<b>599.6</b>	<b>14.8</b>	<b>4,940.8</b>	<b>5,521.9</b>	<b>11.8</b>
විදේශීය සාපු ආයෝජන (ආ)				<b>614.7</b>	<b>870.1</b>	<b>42.0</b>
කොටස් වෙළඳපාල විවිධ ආයෝජන (ගුද්ධ)	<b>18.6</b>	<b>24.1</b>	<b>29.0</b>	<b>268.4</b>	<b>180.4</b>	
සංචාරක ඉපැයිම්	<b>79.5</b>	<b>113.1</b>	<b>42.3</b>	<b>790.5</b>	<b>996.2</b>	<b>26.0</b>
බලපත්‍රාණී වාණිජ හා විශේෂ බැංකු වෙත ලැබීම්					<b>1,548.3</b>	
රාජ්‍ය අංශයේ ලැබීම (ඇ)	<b>213.5</b>	<b>185.5</b>	<b>-13.1</b>	<b>4,512.1</b>	<b>3,610.7</b>	<b>-20.0</b>
එයින් : හාන්ඩාගාර බිල්පත් සහ භාණ්ඩාගාර බැඳුම්කර	87.1	29.6	-66.0	1,954.5	2,287.3	17.0
දිගුකාලීන ගය	119.4	155.8	30.5	2,450.1	1,301.6	-46.9

(අ) තාවකාලික

(ආ) අදාළ වර්ෂයේ පළමු මාස නවය සඳහා

(ඇ) සෑම අනුරුද වර්ෂයකම සැප්තැම්බර මාසය අග දක්වා දත්ත ඇතුළත්ය. රජය ලද ප්‍රාග්ධන සහ ජ්‍යෙග සංක්‍රාම, හාන්ඩාගාර බිල්පත් හා බැඳුම්කර විකිණීමෙන් ලද ලැබීම් සහ රජයට ලැබුණු දිගුකාලීන ගය යනාදිය රාජ්‍ය අංශයේ ලැබීම් තුළ ඇතුළත් වේ.